

تعارف و تبصرہ

بیسویں صدی کے نصف اولہ کی

عربی خودنوشت سوانح عمریاں

ڈاکٹر مسعود الرحمن خاں ندوی

اس زمانہ کی خودنوشت سوانح عمریوں پر نظر ڈالنے سے پتہ چلتا ہے کہ وہ اپنے مضمین مواد، ناقدانہ تحلیل و تجزیہ، منطقی انداز فکر اور شگفتہ اسلوب بیان کے لحاظ سے مغربی ادب اور مفکرین کی لکھی ہوئی معاصر آپ بیتیوں کے ہم پلہ اور عربی ادب کی گذشتہ زمانوں میں لکھی ہوئی آپ بیتیوں سے یقیناً زیادہ جامع، مکمل، دلچسپ اور شگفتہ ہیں۔ ان آپ بیتیوں کا دائرہ مشہور عربی مثل ”الولد سرابیہ“ (لڑکا اپنے باپ کا بازو اسے) سے زیادہ پھیلا ہوا اور کشادہ ہونے کی وجہ سے ان پر موجودہ زمانہ کے اجتماعی فلسفہ کا مسلمہ اصول ”الانسان ابن بیئۃ“ (انسان اپنے ماحول کا بیٹا ہے) زیادہ صادق آتا ہے، جس کی وکالت مشہور عرب مورخ عبد الرحمن بن خلدون (۷۳۲-۸۰۸ھ/۱۳۲۲-۱۴۰۶ء) بھی پہلے کر چکے ہیں۔ اس لئے ان آپ بیتیوں کے پس منظر کا تانا بانا صرف خاندانی حالات یا آباد اجداد کے تذکرہ سے نہیں بناجاتا، جیسا کہ گذشتہ زمانوں کی آپ بیتیوں میں عام رواج تھا، بلکہ ان کے پس منظر کا جال ارد گرد کے ماحول و ماحولہ اور اس میں رواں دواں علمی، ادبی، فکری، ثقافتی، سیاسی اور اجتماعی عوامل و رجحانات کے تحلیل و تجزیہ، اور متبادل تاثیر و تاثر کے جائزہ سے مل کر تیار ہوتا ہے، اور یقیناً ان آپ بیتیوں کی خوبی ہے جو ان کے مولفین کی وسعت فکر، جدید علوم و فنون سے واقفیت، انسانی نفسیات کو سمجھنے اور اس کی ترجمانی کی صلاحیت، اور تصنیف و تالیف کے جدید اصولوں کے مفید و استفادہ سے دلالت کرتی ہیں۔ لیکن ان میں بعض

اہل بیتوں کا کمزور پہلو یہ ہے کہ ان کے مؤلفین کی نگاہیں مغربی تہذیب و تمدن کی جگہ گماہٹ سے خیرہ اور ہر میدان میں مغرب کی پیش قدمیوں سے مسحور اپنے ماضی سے غیر مطمئن، اپنے حال سے مایوس اور بہتر مستقبل کی تلاش و جستجو میں بہکتی ہوئی تھیں۔ جہاں گماہٹ کا شکار سلیم جرتی ہیں۔ اپنے ماحول پر ان کی ناقدانہ نظر اکثر خرابانہ بلکہ باغیانہ پڑی ہے، انوکھ سنگم کے احساس کو چھپانے کی ادھیڑ میں اکثر ان کا غصہ صرف اپنے ماحول و معاشرہ کی برائیوں کو زیادہ نمایاں کر کے دکھانے ہی میں نہیں بلکہ اپنی قومی، ملی تاریخ و تہذیب کے بخئیے ادھیڑ نے میں صرف ہوا ہے، اور پھر یہ احساس متعدی مرض کی طرح آنے والی نسلوں میں زہر طہاں کی طرح سرایت کرتا رہا۔

اس زمانہ کی جدید آپ بیتیوں میں سب سے پہلے ہم معروف صاحب طرز نابینا مصری ادیب ڈاکٹر طہ عین (۱۸۸۹-۱۹۷۳ء) کی مشہور آپ بیتی 'الایام' (یا دہائے ایام) کا تذکرہ کر سکتے ہیں، اس کتاب کا پہلا حصہ مؤلف کے بچپن کے تقریباً تیرہ سال (۱۸۸۹-۱۹۰۲ء) کے حالات زندگی پر مشتمل ہے، جس میں خاص طور پر طفولت میں نابینا ہوجانے کی وجہ سے نابینا بچہ کے ذاتی احساسات، جذبات و نفسیات کی دلکش تصویر کھینچی گئی ہے، اس بچہ کا نشوونما، آہستہ آہستہ خارجی دنیا سے سمجھوتہ، ابتدائی تعلیم و تربیت، ازہر میں تعلیم کے لئے بھالی کے ساتھ نصر، قاہرہ اور دیگر موضوعات اپنی دل نشین تصویر کشی، عکاسی اور انداز بیان کے لحاظ سے اجواب شہ پارے کی حیثیت رکھتے ہیں، اور آخر میں مواف نے اپنی طبیعت کی عراس وقت، نوسال بھٹی کو مخاطب کرتے ہوئے ہی ہمیں اپنی فقیرانہ اور مایوسانہ زندگی کا موازنہ بھٹی کی خوش حال اور عیش و آرام سے ملامت کرنے سے کیا ہے، اور اس کا سہرا اس کی فرسیدی ماں کے مرہبانہ ہے۔

اس کتاب کا دوسرا حصہ بھی تقریباً تیرہ سال (۱۹۰۲ - ۱۹۱۵ء) کے حالات زندگی پر مشتمل ہے، جو ان کی شخصیت کے بننے یا بگڑنے کا حقیقی زمانہ ہے اس عرصہ میں انھوں نے ازہر میں تعلیم حاصل کی، اور پھر ۱۹۰۵ء سے ازہر کے ساتھ ساتھ قاہرہ یونیورسٹی میں جدید علوم سے بہرہ ور ہوئے، اور سیرونی اساتذہ سے فیض حاصل کیا، اس حصہ کے آخر میں انھوں نے اپنے بڑے کو حلی طلب کیا ہے، جو اس وقت قاہرہ یونیورسٹی میں تعلیم مکمل کرنے کے بعد باپ کی طرح اعلیٰ تعلیم کے لئے عازم سفر تھا، تاکہ وہ باپ کے تجربات سے فائدہ اٹھا سکے۔

اس کتاب کے دو حصوں کے علاوہ ان کے سفر فرانس (۱۹۱۵ - ۱۹۱۹ء) کی روداد اس صدی کے چھٹے دہے کے اواخر میں بعض مصری جرائد میں ڈائری یا روزنامہ کی شکل میں شائع ہوئی۔

طہ حسین کی یہ آپ بیتی اور ان کی ڈائری کے مطبوعہ اوراق اگرچہ ان کی طویل چوراسی سالہ زندگی کے فقط ابتدائی تیس سال (۱۸۸۹ - ۱۹۱۹ء) کی خودنوشت سرگزشت ہے، لیکن اس لحاظ سے بہت اہم ہے کہ یہ ان کی باغیانہ شخصیت کے اہم ترین دنوں کی علمی، فکری، ادبی، ثقافتی، اجتماعی اور تاریخی داستان ہے، جس میں بیسویں صدی کی ابتدا میں مصر کی دیہاتی اور شہری زندگی کا موازنہ بھی ہے، اور ابتدائی مدارس اور ازہر کے قدیم طرز تعلیم، اور یونیورسٹیوں کی جدید طرز تعلیم کا مقابلہ بھی، مصری قدیم علماء، شیوخ اور صوفیاء کے حلقہ درس و ذکر و فکر کی جھلکیاں ہیں تو روشن خیال مصری علماء، ادباء، مفکرین اور مستشرقین کی مجالس علم و فضل کے چرچے بھی، اور عربی اسلامی تاریخ و تہذیب کے اس عظیم سانحہ کی مکمل عکاسی بھی ہے، جس کو ہم جدید کے

کے سامنے قدیم اور مغرب کے سامنے مشرق کی مکمل خود پسندی کی المناک بلکہ شرمناک داستان سے تعبیر کرتے ہیں۔ مولف کی شیریں بیانی نے اس آپ بیتی کو اگرچہ ایک دلچسپ جیتے جاگتے قصہ کی جاوداں شکل عطا کر دی ہے، لیکن وہ خود شکستگی کی اس ذہنیت کو بالکل نہیں چھپا سکا ہے، جو اس کی رگ دپے میں روح کی طرح سرایت کئے ہوئے ہے، اور جس کی طرف ہم نے تمہید میں اشارہ کیا ہے۔

اسی طرز کی دوسری خود نوشت سوانح عمری مصری قطبی ادیب و صحافی مسلمان موسیٰ (۱۸۸۸-۱۹۵۸ء) کی لکھی ہوئی ہے، جو تربیتِ سلامۃ موسیٰ (سلامہ موسیٰ کی تعلیم و تربیت) کے نام سے شائع ہوئی ابتداء میں یہ مولف کی زندگی کے ساٹھ سال (۱۸۸۸-۱۹۴۶ء) کے حالات پر مشتمل تھی۔

بعد میں انھوں نے اس میں اپنی زندگی کے آخری دس سالوں (۱۹۴۶-۱۹۵۷ء) کے احوال ضمیمہ کے طور پر شامل کر دیئے جس کے ایک سال کے بعد ان کا انتقال ہو گیا۔ اس طرح یہ کتاب ان کی ستر سالہ زندگی کی خود نوشت مکمل سوانح عمری بن گئی ہے، یہ آپ بیتی مولف کے ذاتی و خاندانی حالات، نشوونما، تعلیم و تربیت، سیر دنیا سفر اور علمی سرگرمیوں کی صرف ایک معروضہ کہانی نہیں ہے، بلکہ ایک بامقصد سیاسی، ادبی، ثقافتی، فکری اور اجتماعی جدوجہد کی داستان ہے، جس کا بنیادی مقصد غیر معروضی طریقہ سے حقائق کو مسخ کر کے نوجوان ذہنوں کو مسموم و گمراہ کرنا ہے، اور یہ اس شخص سے بعید بھی نہیں ہے، جس کی پوری زندگی مصری قومیت کے نام پر فرقہ واریت کو ہوا دیئے، تجدد پسندی اور روشن خیالی کے نام پر مغربیت کی وکالت، کمیونزم اور سوشلزم کے نام پر سیر دنیا غلامی، سیکولرزم اور اجتماعی اصلاحات کے نام پر طائفی مصالح کے لئے جنگ، اور عربی زبان میں نام نہاد اصلاحات کے نام پر مسلمانوں کے اسلامی اتحاد کی مضبوط کڑی اور عربوں کے بکھرے ہوئے شیرازہ سے

ان کے اتحاد کا آخری سہارا چھین لینے کی انتہک کوششوں میں گذری۔
اس کتاب میں بھی مولف اپنے اس واضح اولین مقصد اور اس کو حاصل کرنے
کے لئے غیر معروضی طریقہ بحث اختیار کرنے کے جذبہ کو چھپا نہیں سکا ہے چنانچہ وہ
اس کتاب کے مقدمہ میں رقم طراز ہے:

”میں نے اس آپ بیتی میں صرف اپنی زندگی بیان نہیں کی ہے، بلکہ اس
سرگذشت حیات اور میری خود ساختہ ویرداختہ شخصیت کی تکنیک کے ذکر کا اصل
مقصد یہ ہے کہ میں اپنے اس دور کو واضح کرنا چاہتا ہوں، جو میں نے ہمارے حال کو
ماضی کے تاریک زمانوں سے ملانے والے یوں کو تمہیں ہنس کرنے اور دشمن
ترقی اور جرات مندانہ خواب سے بھرپور آئندہ کل (یعنی مستقبل) کی تاریخ
کو لگدرے ہوئے کل (یعنی ماضی) کی ظلم، فقر، جہالت اور بزدلی
سے بھری ہوئی تاریک تاریخ سے ملانے کی کوششوں میں انجام دیا۔ یہ اس
زمانہ کی تاریخ ہے، جس میں جیا اور یہ اس نسل کی تاریخ ہے، جس کا میں
ایک فرد تھا۔

”اگرچہ میں مصر کی تاریخ اپنی زندگی کی نمایاں شخصیات کے ذکر کے ساتھ
بیان کروں گا، لیکن میرا یہ بیان معروضی نہ ہوگا، اس لئے مجھے تاریخ میں جاری
وساری حقیقت کے وسیع میدان کے بجائے بنیادی عوامل کو قریب سے دیکھنے
کی کوشش میں خود اپنے ذہنی خوردبین کے سہارے دیکھنا پڑے گا۔ کیونکہ
میرا اولین مقصد اپنی زندگی کی کہانی سنانا ہے۔ جب کہ صحیح تازخ کو میں نے
دوسرا درجہ دیا ہے۔“

اس اقتباس کی روشنی میں نہ صرف یہ کہ مولف کی کتاب کا مقصد واضح طور پر سامنے آجاتا ہے جو اس کی زندگی کی تمام جدوجہد کا مقصد بھی ہے، یعنی ”حال کو اس ماضی سے کاٹ کر جس سے اس کو شدید بغض و نفرت ہے مستقبل کی تعمیر“، بلکہ وہ اس مہم جوئی میں کہانی سنانے کے نام پر ”تاریخ میں جاری و ساری حقیقت کو نظر انداز کرتے ہوئے اپنے خود ساختہ ذہنی خوردبین سے گھڑے ہوئے ان بنیادی عوامل کا سہارا لینے سے بھی نہیں چوکتا جو صرف اس کے اپنے خیالات و افکار اور میلانات و رجحانات سے میل کھاتے ہیں، اور اس کھلی دھاندلی کے باوجود اس کتاب کا انگریز مترجم اپنے پیشرو مستشرقین کی طرح ان ”من گھڑت بنیادی عوامل“ کی روشنی میں تیار کردہ اس خود نوشت سوانح عمری کے مولف کی نہ صرف ”دانشورانہ دیانت“ کا قائل نظر آتا ہے بلکہ وہ اس ذاتی سیرت کو

”قومیت، اقلیت کے مقام و مرتبہ، غیر جانبداری، کمیونزم، اور مہری دانشوروں کی مغرب و مشرق میں جدید اقدار و مسائل کی تلاش جیسے مختلف فیہ سیاسی مسائل میں عرب و نہایت کے پچاس سالہ ارتقاء کے مقبر نقطہ نظر“

کی حیثیت سے پیش کر کے یہ مغالطہ دینے کی کوشش کرتا ہے کہ گویا یہ کتاب تمام ”عربوں کے پچاس سالہ فکری ارتقاء“ کا بخوبی، اور ان کے خیالات و افکار کی ترجمان اور نمائندہ ہے حالانکہ حقیقتاً وہ صرف ایک طائفی لیڈر کے ”متعصبانہ جانبدارانہ اور غیر علمی“ خیالات کی ایک رخی تصویر ہے، اور ستم بالائے ستم یہ ہے کہ اس ذاتی سوانح کے ”غیر علمی“ غیر مدلل اور ذاتی جانبداری اور تعصب کے اقرار کے باوجود اس کا مترجم اسید کرتا ہے کہ

”موجودہ کتاب ان کتابوں کے نمکد کی حیثیت سے مفید ہوگی جو معاشرہ اسلام کی ذاتی ترجمانی کرنے کی کوشش کرتی ہیں، جیسے عبد اللہ علی القاسمی اور خالد

محمد کی موانعات“۔

علیٰ خود نوشت سوانح عمریاں

اس طرح ایک عائنی لیڈر کی "یہ مہموم" آپ بیتی جو بنیادی طور پر ایک کہانی کی حیثیت سے لکھی گئی تھی، اور تاریخ میں جاری و ساری حقیقت کے بجائے اس کی بنیاد ان عوامل پر رکھی گئی تھی جو مولف کے ذہن و دماغ کی پیداوار تھے لیکن دانشورانہ چابکدستی سے اس کی اہریت میں سیاست و سیاست دین اسلام بھی آگیا، اور عرب بھی اہم سیرت یا مترجم کا دین نہیں، غیر دین، ایک مسلمان عرب ملک کی اکثریت کا دین، جی ہاں! برق گرتی ہے تو بے چارے مسلمانوں پر

اس زمانہ کی ایک اور خود نوشت سوانح عمری، عربوں کی فکری زندگی کے تاریخ نگار احمد امین (۱۸۸۶ء - ۱۹۵۴ء) کی ہے، جو انھوں نے اپنی زندگی کے سبھی ایام میں 'حیاتی' (میری زندگی) کے نام سے لکھی ہے۔ اس لئے یہ ان کی زندگی کی تقریباً مکمل سرگزشت ہے جس میں وہ ایک مورخ کی حیثیت سے اپنی زندگی کے اہم حادثات و واقعات پر خامہ فرسائی کرتے ہیں، وہ موروثی اثرات کے قائل ہونے کے ساتھ ساتھ ذاتی زندگی پر ماحول کے اثرات کو بھی نمایاں کرتے ہیں، فطری شرم و حیا کا پاس و لحاظ کرتے ہیں اور موجودہ زمانہ کے آزاد منش آپ بیتی نگاروں کی تقلید میں زندگی کی ہر اس سچائی کو بیان کرنا ضروری نہیں سمجھتے جس کا کہنا اور سننا دونوں گوارہ ہو سکتا خواہ ان کی یہ دھندلاری، موجودہ زمانہ کے تنقید نگاروں کی نظر میں ان کی آپ بیتی کا عیب ہی کیوں نہ سمجھا جائے۔ سلفہ یونٹنس آمادہ کے سرسبزہ رازوں کی کھول کھول کر بیان کرنے ہی کو فن و ادب کی معراج سمجھتے ہیں۔ احمد امین کو ان کے والد کی طرف سے سادہ ایمان محنت شاقہ کی عادت اور سادہ زندگی کی دولت نصیب ہوئی، جس کی چھاپ ان کی علمی فکری اور ادبی زندگی پر تاحیات قائم رہی، ابتدائی مدارس اور ازہر کے قدیم طریقہ

سلفہ طبع اول تاہرہ ۱۳۶۶ھ مقدمہ طبع اول ۱۳۶۷ھ ازہر دوم سلسلہ توسیعة احمد امین الدولیة

تعلیم سے بے اطمینانی اور مدرستہ انقضا و الشریعی، اس کے ساتھ اور جدید طریقہ تعلیم سے مناسبت اور اطمینان کا اظہار محقول حد کے اندر انھوں نے بھی کیا ہے، انگریزی زبان کی تعلیم انھوں نے ایک انگریز استانی سے حاصل کی اور اس کی شخصیت سے بھی متاثر ہوئے، متعدد تعلیمی عہدوں اور قضائی مناصب پر فائز رہے، جس میں قاہرہ یونیورسٹی کی فیکلٹی آف آرٹس میں تدریس اور بعد میں اس کی دین شپ قابل ذکر ہیں، ان کی علمی ادبی سرگرمیوں میں تصنیف و تالیف اور تدریس کے علاوہ ادبی سوسائٹیوں سے تعاون، مجلہ التالیف والترجمہ والنشر کا قیام، ادبی جرائد و مجلات سے تعلق، آستانہ شام و عراق اور یورپ کے سفر وغیرہ موضوعات شامل ہیں۔ ان کی آپ بیتی کے بین السطور بھی قدیم و جدید کی کشمکش پائی جاتی ہے، جو فطری ہے، ماحول و معاشرہ پر بالواسطہ تنقید بھی ہے، جو تعمیری ہے، ان کی پسند و ناپسند اور مناسبت کے پیمانے بھی ہیں جو عین انسانی مزاج کے مطابق ہیں، لیکن ان کے اظہار خیال اور انداز نگارش سے کہیں بھی نفرت، دشمنی یا بغاوت کی بو نہیں آتی جو سلامہ موسوی کی آپ بیتی کا خاصہ ہے۔ اور نہ ان کے ہاں وہ احساس شکست اور خود پسردگی کا عالم ہے، جو طہ حسین کی خودنوشت سوانح عمری پر چھایا ہوا ہے۔ اس طرح احمد امین کی ذاتی سیرت معتدل نقطہ نظر کی حامل ایک یادگار آپ بیتی ہے جس میں مصر کے ساٹھ سالہ علمی، ادبی، فکری اور اجتماعی زندگی بھی سچائی، صاف گوئی اور بے مثال سادگی سے سمودی گئی ہے، جو اس کتاب کا امتیازی وصف ہے۔

مسلم خواتین کی دعوتی ذمہ داریاں

عورت کی جدوجہد کامیاب، میاں بیوی کا دینی معاملات میں ایک دوسرے تعاون، یہ اس رسالہ کے بعض مباحث ہیں
مصنف: سید حلال الدین عمری

قیمت ۱۰۵۰ ملے کا پستہ مرکزی مکتبہ اسلامی، دہلی ۷۱